



**ALL INDIA RADIO CALICUT**  
**(REGIONAL NEWS UNIT)**  
**NEWS BULLETIN**

**ആ കാ ശ വാ ണി കോഴി കോട്**  
**പ്രാദേശിക വാർത്തകൾ**

**തീയതി: 16-08-17**

**സമയം: 06.45 Hrs**

**പ്രധാന വാർത്തകൾ**

- ❖ ഇൻഡോ-പെസഫിക് മേഖലയിൽ സമാധാനവും സ്ഥിരതയും വർദ്ധിപ്പിക്കാൻ ഇന്ത്യയും അമേരിക്കയും തീരുമാനിച്ചു.
- ❖ നിയന്ത്രണരേഖ ലംഘിച്ച് ലഡാക്കിൽ കടന്നുകയറാൻ ചൈനീസ് സൈന്യം നടത്തിയ ശ്രമം ഇന്ത്യ പരാജയപ്പെടുത്തി.
- ❖ വിലക്കയറ്റം നിയന്ത്രിക്കാൻ ഗവൺമെന്റ് ശ്രമിക്കുമ്പോൾ അതിനെ തുരങ്കം വെയ്ക്കാൻ ശ്രമിക്കരുതെന്ന് മുഖ്യമന്ത്രി ശ്രീ പിണറായി വിജയൻ.
- ❖ ബ്ലൂവെയിൽ ചാലഞ്ച് ഗെയിമിന് ഇരയായി തിരുവനന്തപുരത്ത് പതിനാറുകാരൻ ആത്മഹത്യചെയ്തുവെന്ന പരാതിയിൽ പോലീസ് അന്വേഷണം ആരംഭിച്ചു.

\*\*\*\*\*

ഇന്ഡോ-പെസഫിക് മേഖലയിൽ സമാധാനവും സ്ഥിരതയും വർദ്ധിപ്പിക്കാൻ അമേരിക്കൻ പ്രസിഡന്റ് ഡൊണാൾഡ് ട്രമ്പും പ്രധാനമന്ത്രി ശ്രീ നരേന്ദ്രമോദിയും ധാരണയിലെത്തി. പുതിയ മന്ത്രിതല ചർച്ചയിലൂടെ നയതന്ത്രപരമായ ബന്ധം വർദ്ധിപ്പിക്കാനാണ് ഇരുനേതാക്കളുടെയും തീരുമാനം. സ്വാതന്ത്ര്യദിനത്തിൽ അഭിവാദ്യം അർപ്പിക്കാൻ പ്രധാനമന്ത്രിയെ അമേരിക്കൻ പ്രസിഡന്റ് ഫോണിൽ നേരിട്ട് വിളിച്ചപ്പോഴാണ് ഇതുസംബന്ധിച്ച് ധാരണയിലെത്തിയതെന്ന് വൈറ്റ് ഹൗസ് കേന്ദ്രങ്ങൾ വാഷിങ്ടണിൽ അറിയിച്ചു. അമേരിക്കയിൽനിന്ന് ഇന്ത്യയിലേക്ക് ആദ്യമായി ക്രൂഡോയിൽ കയറ്റുമതി ചെയ്യുന്നതിനെ ട്രമ്പ് സ്വാഗതം ചെയ്തതായും വൈറ്റ് ഹൗസ് പറഞ്ഞു. ഈ മാസം ടെക്സാസിൽനിന്നാണ് ഇന്ത്യയിലേക്ക് ക്രൂഡോയിൽ കയറ്റുമതി ആരംഭിക്കുന്നത്.

\*\*\*\*\*

നിയന്ത്രണരേഖ ലംഘിച്ച് ലഡാക്കിൽ കടന്നുകയറാൻ ചൈനീസ് സൈന്യം നടത്തിയശ്രമം ഇന്ത്യൻ സൈന്യം പരാജയപ്പെടുത്തി. പ്രസിദ്ധമായ പെൻഗോങ് തടാകക്കരയിലൂടെ ഇന്ത്യൻ ഭൂപ്രദേശത്ത് കടന്നുകയറാനാണ് ചൈന ശ്രമിച്ചത്. തുടർന്ന് ഇരുസൈന്യങ്ങളും തമ്മിൽ രൂക്ഷമായ കല്ലേറുണ്ടായി. ഇരുവിഭാഗത്തും നിസ്സാര പരിക്കേറ്റതായി സൈനിക കേന്ദ്രങ്ങൾ ന്യൂഡൽഹിയിൽ അറിയിച്ചു. ഇന്ത്യൻ ഭാഗത്തെ ഫിംഗർ ഫോർ ഫിംഗർ ഫൈവ് മേഖലകളിലേക്ക് ഇന്നലെ രാവിലെ ആറിനും ഒമ്പതിനും ഇടയിൽ രണ്ടുതവണയാണ് ചൈനയുടെ പീപ്പിൾസ് ലിബറേഷൻ ആർമി കടന്നുകയറാൻ ശ്രമിച്ചതെന്ന് സൈനിക കേന്ദ്രങ്ങൾ പറഞ്ഞു. രണ്ടുതവണയും ഇന്ത്യൻസൈന്യം അവരുടെ നീക്കം പരാജയപ്പെടുത്തി. കടന്നുകയറ്റം ഇന്ത്യൻ സൈന്യം തടസ്സപ്പെടുത്തിയതിനെത്തുടർന്ന് ചൈനീസ് സൈന്യം കല്ലേറിയുകയായിരുന്നു. ഇന്ത്യൻ സൈന്യവും ഇതേ രീതിയിൽ പ്രതികരിച്ചുവെന്നും കേന്ദ്രങ്ങൾ പറഞ്ഞു. സ്ഥിതി നിയന്ത്രണവിധേയമാണെന്നും സൈനിക കേന്ദ്രങ്ങൾ അറിയിച്ചു.

\*\*\*\*\*

ഉത്തരാഖണ്ഡിലെ പിത്രോഗഡ് ജില്ലയിൽ രണ്ട് മേഘസ്ഫോടനങ്ങളെത്തുടർന്ന് കാണാതായ ആറു സൈനികർ ഉൾപ്പെടെ പത്തുപേർക്കായി തിരച്ചിൽ തുടരുന്നു. തവാഗത്, മാൽപ പ്രദേശങ്ങളിൽ കഴിഞ്ഞദിവസം മേഘസ്ഫോടനത്തെത്തുടർന്നുണ്ടായ കനത്തമഴയിലാണ് ആറുപേർ മരിക്കുകയും പത്തുപേരെ കാണാതാവുകയും ചെയ്തത്. മോശം കാലാവസ്ഥ തിരച്ചിൽ പ്രവർത്തനങ്ങളെ ബാധിക്കുന്നുണ്ടെന്ന് ജില്ലാ ദുരന്ത നിവാരണ മാനേജ്മെന്റ് ഓഫീസർ ശ്രീ ആർ.എസ്. റാണ അറിയിച്ചു. അതിനിടെ, കൈലാഷ്, മാനസസരോവർ തീർത്ഥാടകർ സുരക്ഷിതരാണെന്ന് വിദേശകാര്യമന്ത്രാലയം ന്യൂഡൽഹിയിൽ അറിയിച്ചു.

\*\*\*\*\*

ബീഹാറിൽ പ്രളയത്തിൽ മരിച്ചവരുടെ എണ്ണം 56 ആയി. 13 ജില്ലകളിലായി 70 ലക്ഷത്തോളം പേരെയാണ് പ്രളയം ദുരിതത്തിലാക്കിയത്. പ്രളയം ഏറ്റവും കൂടുതൽ ബാധിച്ച അറാറി ജില്ലയിൽമാത്രം 20 പേർ മരിച്ചതായി ദുരന്തനിവാരണ മാനേജ്മെന്റ് സ്പെഷ്യൽ സെക്രട്ടറി ശ്രീ അനിരുദ്ധ് കുമാർ പാട്നയിൽ അറിയിച്ചു.

\*\*\*\*\*

നേപ്പാളിൽ കനത്ത വെള്ളപ്പൊക്കത്തിലും മലയിടിച്ചിലിലും മരിച്ചവരുടെ എണ്ണം 120 ആയി. മൂവായിരത്തോളം വീടുകൾ പൂർണ്ണമായും തകർന്നു.

\*\*\*\*\*

വിലക്കയറ്റം നിയന്ത്രിക്കാൻ ഗവൺമെന്റ് ശ്രമിക്കുമ്പോൾ അതിനെ തുരങ്കം വയ്ക്കാൻ പറഞ്ഞു. സപ്ലൈക്കോ ഓണം-ബ്രക്വീറ്റ് മെട്രോ ഫെയറിന്റെ സംസ്ഥാനതല ഉദ്ഘാടനം തിരുവനന്തപുരത്ത് നിർവഹിക്കുകയായിരുന്നു അദ്ദേഹം. പൊതുവിപണിയിൽ വിലക്കുറയുമ്പോൾ അതിൽ വിഷമമുണ്ടാകുന്ന ചിലരുണ്ടെന്നും അവരാണ് ഗവൺമെന്റിന്റെ പ്രവർത്തനങ്ങളെ തുരങ്കം വയ്ക്കാൻ ശ്രമിക്കുന്നതെന്നും മുഖ്യമന്ത്രി പറഞ്ഞു. പഴയ നികുതിയും ജി.എസ്.ടി.യും ഒരുകൂട്ടമായി നിലപാട് ചിലർ സ്വീകരിക്കുന്നുണ്ടെന്നും ഇത്തരം പ്രവർത്തനങ്ങളിൽനിന്നും പിൻമാറുന്നതാണ് നല്ലതെന്നും മുഖ്യമന്ത്രി പറഞ്ഞു. കൂടുതൽ ഉൽപ്പന്നങ്ങൾ വിലക്കുറവോടെ നൽകാൻ ചർച്ചകൾ നടത്തുന്നതായി ചടങ്ങിൽ അധ്യക്ഷനായിരുന്ന മന്ത്രി ശ്രീ പി. തിലോത്തമൻ പറഞ്ഞു. സബ്സിഡി ഉൽപ്പന്നങ്ങൾക്ക് വലിയ വിലക്കുറവ് നൽകാൻ ഗവൺമെന്റ് നടപടിയെടുത്തിട്ടുണ്ടെന്നും മന്ത്രി അറിയിച്ചു. മന്ത്രി ശ്രീ കടകംപള്ളി സുരേന്ദ്രൻ ആദ്യവിൽപ്പന നിർവഹിച്ചു.

\*\*\*\*\*

സ്വാതന്ത്ര്യദിനത്തിൽ ഹരിതകേരളം പദ്ധതിയുടെ ഭാഗമായി മാലിന്യത്തിൽനിന്നും സ്വാതന്ത്ര്യം എന്ന സന്ദേശത്തിന്റെ പ്രചാരകനായി മുഖ്യമന്ത്രി ശ്രീ പിണറായി വിജയൻ തിരുവനന്തപുരം നഗരത്തിലെ വീടുകളിലെത്തി. നന്ദൻകോട്ടെ ബൈനസ് കോമ്പൗണ്ടിലെ വീടുകളിലെത്തി മാലിന്യനിർമ്മാർജ്ജന സന്ദേശം ഉൾക്കൊള്ളുന്ന ലഘുലേഖകൾ മുഖ്യമന്ത്രി വിതരണം ചെയ്തു. മാലിന്യ നിർമ്മാർജ്ജന പ്രവർത്തനങ്ങളെ കുറിച്ച് അദ്ദേഹം വിശദീകരിച്ചു. മാലിന്യ നിർമ്മാർജ്ജനത്തിന് വീടുകൾക്ക് അനുയോജ്യമായ രീതി ഉറപ്പാക്കുമെന്ന് മുഖ്യമന്ത്രി മാധ്യമങ്ങളോട് പറഞ്ഞു. ഉറവിടത്തിൽതന്നെ മാലിന്യം സംസ്കരിക്കുന്നതിന് പ്രവർത്തനമാണ് നടത്തുന്നത്. കേന്ദ്രീകൃതമായ സംവിധാനങ്ങൾ ആവശ്യമെങ്കിൽ തദ്ദേശസ്വയംഭരണ സ്ഥാപനങ്ങളുടെ സഹായത്തോടെ നടപ്പാക്കുമെന്നും മുഖ്യമന്ത്രി അറിയിച്ചു.

\*\*\*\*\*

കായൽ കയ്യേറിയെന്നതടക്കം തനിക്കെതിരായി ഉയർന്ന ആരോപണങ്ങൾ സി.ബി.ഐ. അന്വേഷിക്കണമെന്ന് മന്ത്രി ശ്രീ തോമസ് ചാണ്ടി ആവശ്യപ്പെട്ടു. അന്വേഷണം ആവശ്യപ്പെട്ട് ഇന്ന് ഹൈക്കോടതിയെ സമീപിക്കുമെന്ന് അദ്ദേഹം തിരുവനന്തപുരത്ത് പറഞ്ഞു. ആരോപണങ്ങൾ അടിസ്ഥാനരഹിതമാണെന്നും ഇതിനു പിന്നിൽ ഗൂഢാലോചനയുണ്ടെന്ന് സംശയിക്കുന്നതായി മന്ത്രി അറിയിച്ചു.

\*\*\*\*\*

അതിനിടെ, മന്ത്രി ശ്രീ തോമസ് ചാണ്ടിക്കെതിരായ ഭൂമിനികത്തൽ ആരോപണം അന്വേഷിക്കണമെന്ന് കൊച്ചിയിൽചേർന്ന എൻ.സി. പി.യിലെ ഒരുവിഭാഗം നേതാക്കളുടെ യോഗം ആവശ്യപ്പെട്ടു. പാർട്ടിയുടെ എട്ട് ജില്ലാ പ്രസിഡന്റുമാരാണ് യോഗം ചേർന്ന് ഈ ആവശ്യം ഉന്നയിച്ചത്. സത്യം തെളിയുന്നതുവരെ ശ്രീ തോമസ്ചാണ്ടി മന്ത്രിസ്ഥാനം രാജി വെക്കണമെന്നും നേതാക്കൾ ആവശ്യപ്പെട്ടു. ഞായറാഴ്ച കൊച്ചിയിൽചേരുന്ന പാർട്ടി എക്സിക്യൂട്ടീവ് യോഗത്തിൽ ഈ വിഷയം അവതരിപ്പിക്കാൻ തീരുമാനിച്ചതായി എൻ.സി.പി. കോഴിക്കോട് ജില്ലാ പ്രസിഡന്റ് ശ്രീ മുക്കം മുഹമ്മദ് മാധ്യമങ്ങളോട് പറഞ്ഞു.

\*\*\*\*\*

കാസർകോട് കോട്ടപ്പാറയിൽ ഇന്നലെ വൈകിട്ട് ബി.ജെ.പി.-ആർ. എസ്.എസ് പ്രവർത്തകരും ഡി.വൈ.എഫ്.ഐ. പ്രവർത്തകരും തമ്മിലുണ്ടായ സംഘർഷത്തിൽ നിരവധിപേർക്ക് പരിക്കേറ്റു. ബി.ജെ.പി.-ആർ.എസ്.എസ്. ശക്തികേന്ദ്രത്തിൽ ഡി.വൈ.എഫ്.ഐയുടെ യുവജന പ്രതിരോധസംഗമം കഴിഞ്ഞ് മടങ്ങുകയായിരുന്ന വാഹനങ്ങൾക്കുനേരെയാണ് ആക്രമണമുണ്ടായത്. നെല്ലിത്തറ, മാവുകൽ ഭാഗങ്ങളിലാണ് ആക്രമണമുണ്ടായത്. പോലീസ് ഗ്രെനേഡ് പ്രയോഗിച്ചു. തുടർന്ന് കാഞ്ഞങ്ങാട്ടും, നീലേശ്വരത്തും തൃക്കരിപ്പൂരും ബി.ജെ.പി. ഓഫീസുകൾക്കുനേരെ ആക്രമണമുണ്ടായി. ആക്രമണമുണ്ടായ പ്രദേശങ്ങളിൽ വൻ പോലീസ് സന്നാഹം ഏർപ്പെടുത്തി.

\*\*\*\*\*

കൊല്ലം പരവൂരിൽ ക്ലാവർ ക്ഷേത്രപരിസരത്തു ഡി.വൈ.എഫ്.ഐ -ആർ.എസ്.എസ്. പ്രവർത്തകർ തമ്മിൽ രാത്രിയുണ്ടായ ഏറ്റുമുട്ടലിൽ നാല് യുവാക്കൾക്ക് പരിക്കേറ്റു. പരിക്കേറ്റ രണ്ട് ആർ.എസ്.എസ്. പ്രവർത്തകരെ തിരുവനന്തപുരം ഗവ. മെഡിക്കൽ കോളേജ് ആശുപത്രിയിലും ഡി.വൈ.എഫ്.ഐ. പ്രവർത്തകരെ കൊല്ലത്തെ സഹകരണ ആശുപത്രിയിലും പ്രവേശിപ്പിച്ചു. പോലീസ് അന്വേഷണം ആരംഭിച്ചു.

\*\*\*\*\*

ലോകത്ത് ഓട്ടോറേഷന്റെ ജീവനെടുത്ത ബ്ലൂവെയിൽ ചാലഞ്ച് ഗെയിമിനിരയായി തിരുവനന്തപുരത്ത് പതിനാറുകാരൻ ആത്മഹത്യ ചെയ്തുവന്ന പരാതിയിൽ പോലീസ് അന്വേഷണം ആരംഭിച്ചു. തിരുവനന്തപുരം വിളപ്പിൽശാല സ്വദേശി മനോജ് ആത്മഹത്യ ചെയ്യാൻ കാരണം ബ്ലൂവെയിൽ ഗെയിമാണെന്ന് വീട്ടുകാർ സംശയമുണ്ടായിട്ടുണ്ടെന്ന്



ടർന്നാണ് അന്വേഷണമെന്ന് പോലീസ് പറഞ്ഞു. എന്നാൽ ഇക്കാര്യം സ്ഥിരീകരിച്ചിട്ടില്ലെന്നും പോലീസ് അറിയിച്ചു. കഴിഞ്ഞമാസം 26നാണ് പ്ലസ് വൺ വിദ്യാർഥിയായ മനോജിനെ വീടിനകത്ത് കിടപ്പ് മുറിയിൽ തൂങ്ങിമരിച്ചനിലയിൽ കണ്ടെത്തിയത്. കഴിഞ്ഞ നവംബർ മുതൽ മനോജ് ബ്ലൂവെയിൽ ഗെയിം കളിച്ചിരുന്നതായി മനോജിന്റെ അമ്മ പറഞ്ഞു. ഗെയിമിന്റെ അവസാനം ആത്മഹത്യ ചെയ്യുകയോ ഒരാളെ വധിക്കുകയോ അല്ലെങ്കിൽ ഭ്രാന്തനാവുകയോ ചെയ്യുമെന്ന് മകൻ പറഞ്ഞിരുന്നതായി അവർ അറിയിച്ചു. ഗെയിം കളിക്കരുതെന്ന് അവനോട് ആവശ്യപ്പെട്ടിരുന്നെന്നും അമ്മ പറഞ്ഞു. ഈ കാലയളവിൽ വലിയ മാറ്റങ്ങളാണ് കുട്ടിയിലുണ്ടായത്. വീട്ടുകാരോട് അകന്ന മനോജ് ഒറ്റയ്ക്ക് സഞ്ചരിക്കാൻ തുടങ്ങിയെന്നും സാഹസികമായ കാര്യങ്ങൾ ചെയ്തിരുന്നുവെന്നും അവർ പറഞ്ഞു.

\*\*\*\*\*

ബ്ലൂവെയിൽ ചാലഞ്ചിന്റെ ലിങ്കുകൾ നീക്കം ചെയ്യാൻ ഇന്റർനെറ്റ് സോഷ്യൽമീഡിയ സേവന ദാതാക്കളായ ഗൂഗിൾ, വാർട്സ് ആപ്പ്, ഫെയ്സ്ബുക്ക്, ഇൻസ്റ്റഗ്രാം, മൈക്രോസോഫ്റ്റ്, യാഹൂ എന്നിവയ്ക്ക് കേന്ദ്ര ഗവൺമെന്റ് നിർദ്ദേശം നൽകിയിട്ടുണ്ട്. ഗെയിമിന്റെ അതേപേരിലോ സമാനമായ പേരിലോ പ്രവർത്തിക്കുന്ന ലിങ്കുകൾ അടിയന്തരമായി നീക്കം ചെയ്യണമെന്ന് കഴിഞ്ഞ വെള്ളിയാഴ്ചയാണ് കേന്ദ്ര ഇലക്ട്രോണിക് ആന്റ് ഐ.ടി. മന്ത്രാലയം വിവിധ സേവനദാതാക്കൾക്ക് നിർദ്ദേശം നൽകിയത്. ഗെയിം കളിച്ച പല കുട്ടികളും ആത്മഹത്യ ചെയ്യുകയോ അതിന് ശ്രമിക്കുകയോ ചെയ്തതായി രാജ്യത്തിനകത്തുനിന്നും പുറത്തുനിന്നും റിപ്പോർട്ടുകളുണ്ടായിരുന്നു. വിലപ്പെട്ട ജീവനുകളെ രക്ഷിക്കാൻ ബ്ലൂവെയിൽ ചാലഞ്ച് രാജ്യത്ത് നിരോധിക്കുന്നതിന് അടിയന്തര നടപടി സ്വീകരിക്കണമെന്ന് മുഖ്യമന്ത്രി ശ്രീ പിണറായി വിജയൻ കേന്ദ്രത്തോട് ആവശ്യപ്പെട്ടിരുന്നു.

\*\*\*\*\*

കേരളത്തിൽ ബ്ലൂവെയിൽ ഭീഷണി യാഥാർത്ഥ്യമെന്ന് ഐ.ജി. ശ്രീ മനോജ് എബ്രഹാം അറിയിച്ചു. അന്താരാഷ്ട്ര ഗെയിമായതുകൊണ്ട് സംസ്ഥാനത്ത് വേരുറപ്പിക്കാൻ സാധ്യതയുണ്ടെന്നും ഇതിനെതിരെ ബോധവൽക്കരണം അനിവാര്യമാണെന്നും അദ്ദേഹം തിരുവനന്തപുരത്ത് പറഞ്ഞു.

\*\*\*\*\*

ഏഷ്യൻ അൽഗറിക് ചാമ്പ്യൻഷിപ്പിലെ സ്വർണമെഡൽ ജേതാവ് പി. യു. ചിത്ര ഇന്ന് കാസർകോട് കാറടുക്ക സ്കൂളിലെത്തും. സംസ്ഥാന സ്കൂൾ കലോത്സവത്തിൽ കർണാടക സംഗീതത്തിൽ ഒന്നാംസ്ഥാനം നേടിയ സംഗീത പ്രതിഭ വിഷ്ണുപ്രിയയെ ആദരിക്കാനാണ് ചിത്ര എത്തുന്നത്. തനിക്ക് കിട്ടിയ സമ്മാനത്തുകയിൽനിന്ന് അരലക്ഷം രൂപ ചിത്ര വിഷ്ണുപ്രിയക്ക് സമ്മാനിക്കും.

\*\*\*\*\*

ഓണത്തോടനുബന്ധിച്ച് സംസ്ഥാനത്തേയ്ക്കു ലഹരിക്കടത്ത് തടയാൻ എക്സൈസ് വകുപ്പ് പാലക്കാട് ജില്ലയിൽ പരിശോധന ശക്തമാക്കി. ഹൈവേകളിൽ സ്ട്രൈക്കിങ് ഫോഴ്സിന്റെയും അതിർത്തി പ്രദേശങ്ങളിൽ പട്രോളിങ് യൂണിറ്റിന്റെയും സേവനം ലഭ്യമാക്കും. ജില്ലാ താലൂക്ക് തലങ്ങളിൽ 24 മണിക്കൂറും പ്രവർത്തിക്കുന്ന കൺട്രോൾറൂമുകൾ തുറന്നു. അടുത്തമാസം 10 വരെ പരിശോധന തുടരും.

\*\*\*\*\*

ക്ഷീരവികസനവകുപ്പ് ഈ മാസം 28 മുതൽ സെപ്തംബർ മൂന്നു വരെ കുമളി ചെക്ക് പോസ്റ്റിൽ പാൽ ഗുണനിലവാര പരിശോധന നടത്തും.

\*\*\*\*\*

തലശ്ശേരി ഗവൺമെന്റ് ബ്രണ്ണൻ കോളേജ് അധ്യാപകൻ നിലമ്പൂരിൽ വാഹനാപകടത്തിൽ മരിച്ചു. കാസർകോട് തിമിലി സ്വദേശിയും മലയാളം വിഭാഗം അസിസ്റ്റന്റ് പ്രൊഫസറുമായ കെ.വി. സുധാകരനാണ് മരിച്ചത്. നിലമ്പൂരിൽ നടന്ന കോളേജ് അധ്യാപകരുടെ പരിപാടിയിൽ പങ്കെടുത്തശേഷം റോഡ് മുറിച്ചുകടക്കവേ ടിപ്പർലോറി ഇടിച്ചായിരുന്നു അപകടം. മാത്യുഭൂമി കാസർകോട് ബ്യൂറോ ലേഖകനായും പ്രവർത്തിച്ചിട്ടുണ്ട്. മൃതദേഹം രാവിലെ തലശ്ശേരി ബ്രണ്ണൻ കോളേജിൽ പൊതുദർശനത്തിനുവെയ്ക്കും. ഉച്ചയ്ക്ക് ശേഷം തിമിലിയിലെ വീട്ടുവളപ്പിൽ സംസ്കരിക്കും.

\*\*\*\*\*

എം.ജി. സർവകലാശാലക്കു കീഴിൽ പ്രൈവറ്റ് രജിസ്ട്രേഷൻ ഫീസ് വർദ്ധിപ്പിച്ചത് പാരലൽ വിദ്യാഭ്യാസ മേഖലയ്ക്കു തിരിച്ചടിയായി. പി.ജി. രജിസ്ട്രേഷൻ ഫീസ് 975 രൂപയായിരുന്നത് 2,475 രൂപയായും ഡിഗ്രി രജിസ്ട്രേഷൻ ഫീസ് 1,475 രൂപയിൽനിന്നും 1975 രൂപയുമാണ് വർദ്ധിപ്പിച്ചത്.

\*\*\*\*\*

ഷൊർണൂർ ചെറുതുരുത്തിയിലെ പഴയ കൊച്ചിപാലം സംരക്ഷിക്കാൻ ജലസേചന പൊതുമരാമത്ത് വകുപ്പുകളോട് പുരാവസ്തു വകുപ്പ് നിർദ്ദേശിച്ചു. പാലത്തിന് പൈതൃക, പുരാവസ്തു പ്രാധാന്യം ഉണ്ടെന്ന് കണ്ടെത്തിയാണ് നിർദ്ദേശം. കൊച്ചി രാജാവ് രാമവർമ്മരാജ 1899ൽ ഭാരതപ്പുഴക്ക് കുറുകെ നിർമ്മിച്ചതാണ് ചെറുതുരുത്തിയിലെ ഈ പാലം.

\*\*\*\*\*

കണ്ണൂർ റെയിൽവേ സ്റ്റേഷനിൽ യാത്രക്കാർക്കായി ലിഫ്റ്റിന്റെ നിർമ്മാണം പൂർത്തിയായി. മൂന്നാമത്തെ പ്ലാറ്റ്ഫോമിലാണ് ലിഫ്റ്റ് നിർമ്മിച്ചിരിക്കുന്നത്. ശനിയാഴ്ച രാവിലെ കേന്ദ്രമന്ത്രി ശ്രീ സുരേഷ് പ്രഭുവീഡിയോ കോൺഫറൻസിങ്ങിലൂടെ ലിഫ്റ്റിന്റെ ഉദ്ഘാടനം നിർവഹിക്കും.

\*\*\*\*\*

RNU Calicut